

न्यायालय जिला कलेक्टर, कोटा

पीठासीन अधिकारी : पीयूष समारिया I.A.S.

प्रकरण संख्या -18/2024 (प्रार्थना पत्र)
जीसीएमएस नं0-2024/107

1. श्रीराम पुत्र भैरूलाल
2. बाबू बाई उर्फ विमला बाई पुत्री भैरूलाल
3. लीलाधर पुत्र स्व0 धनराज
4. युवराज पुत्र स्व0 धनराज
5. अनिता पुत्री स्व0 धनराज
6. मन्जू बाई पुत्री स्व0 धनराज
7. रामघणी पुत्री स्व0 धनराज
8. श्यामा पुत्री स्व0 धनराज
9. नीमा पुत्री स्व0 धनराज
10. मोहनी बाई पत्नी धनराज
11. बलराम पुत्र लाला जाति गुर्जर
12. हेमराज पुत्र भैरूलाल
13. संध्या अग्रवाल पत्नी दिनेश कुमार जाति महाजन
निवासीगण ग्राम तोरण तह0 दीगोद जिला कोटा राज0

—प्रार्थी.

बनाम

1. नेशनल ऑथोरिटी ऑफ इण्डिया जर्जे महाप्रबन्धक एवं प्रोजेक्ट डायरेक्टर
परियोजना कार्यान्वयन ईकाई सवाई माधोपुर जिला सवाई माधोपुर
2. सक्षम प्राधिकारी (भूमि अवाप्ति) एवं उपखण्ड अधिकारी दीगोद जिला कोटा

—अप्रार्थी.



प्रार्थना पत्र अन्तर्गत धारा 3 जी 5 नेशनल हाईवेज एक्ट 1956 एवं धारा 73 (2) भूमि अर्जन पुनर्वासन एवं पुनर्व्यवस्थापन में उचित प्रतिकर पारदर्शिता का अधिकार अधिनियम 2013

उपरिथत:-

1. श्री रामबाबू मालव, अभिभाषक प्रार्थी
2. श्री अभिनव जैन, दिलदार सिंह अभिभाषक अप्रार्थी नं0 1

निर्णय

दिनांक :- 19.08.2025

1. यह प्रार्थना पत्र प्रार्थना पत्र अन्तर्गत धारा 3 (जी) (5) राष्ट्रीय राजमार्ग अधिनियम 1956 एवं धारा 73 (2) भूमि अर्जन पुनर्वासन एवं पुनर्व्यवस्थापन में उचित प्रतिकर पारदर्शिता का अधिकार अधिनियम 2013 के तहत भूमि अवाप्ति अधिकारी सक्षम प्राधिकारी (भूमि अवाप्ति) एवं उपखण्ड मजिस्ट्रेट दीगोद द्वारा द्वारा राष्ट्रीय राजमार्ग संख्या 148एन दिल्ली -बड़ोदरा एक्सप्रेसवे परियोजना के निर्माण एवं अनुरक्षण के लिए तहसील दीगोद की अन्य भूमियों के साथ प्रार्थी की ग्राम तोरण में खसरा नं0 1417 की 0.2344 हे0 भूमि अवार्ड आदेश दिनांक 24.01.2022 से अवाप्त की गई एवं उक्त भूमि का मुआवजा 1.00 के गुणांक से दिया गया जबकि पूर्व में दिनांक 25.2.2020 को पारित अधिनिर्णय में उक्त गांव की भूमि में 1.5 गुणांक मानकर निर्णय पारित किया गया था । सक्षम प्राधिकारी उपखण्ड अधिकारी दीगोद के अवार्ड आदेश दिनांक 24.01.2022 की अप्रसन्नता में यह प्रार्थना पत्र दिनांक 12.01.2024 को प्रस्तुत किया है ।

जिला कलेक्टर
कोटा

2. प्रार्थना पत्र प्रस्तुत होने पर दर्ज रजिस्टर किया जाकर प्रतिपक्षीगण की तलबी की गई । अप्रार्थी नं० 01 की ओर से एड० श्री अभिनव जैन, दिलदार सिंह का वकालतनामा पेश हुआ। अप्रार्थी की ओर से जवाब प्रार्थना पत्र पेश किया जो शामिल पत्रावली है । उपस्थित विद्वान अभिभाषकगण उभयपक्ष की बहस सुनी गई ।
3. वकील प्रार्थी द्वारा अपनी बहस में प्रार्थना पत्र में अंकित तथ्यों को ही दौहराते हुए कथन किया है कि प्रार्थी के खाते एवं कब्जे काश्त की खसरा नं० 1417 की 0.2344 हे० ग्राम तोरण में तहसील दीगोद में स्थित है । राष्ट्रीय राजमार्ग संख्या 148 एन के निर्माण के लिए तहसील दीगोद में आने वाली भूमियों की अवाप्ति की कार्यवाही के साथ साथ प्रार्थी की उक्त खसरा नम्बर की भूमि ग्राम तोरण तहसील दीगोद की अवाप्त की जाकर दिनांक 24.01.2022 को अधिनिर्णय पारित करते हुए 1.00 गुणांक निकटतम नगर पालिका सुल्तानपुर /कैथून /कापरेन से लगाया जाना मानकर अधिनिर्णय पारित किया गया है जबकि पूर्व में दिनांक 25.2.2020 को पारित अधिनिर्णय में उक्त गांव की भूमि में 1.5 गुणांक मानकर निर्णय पारित किया गया था, उक्त निर्णय में अधिग्रहण की गई भूमि की गणना में 1.5 का गुणांक लगाकर खातेदारों को अवाप्तसुदा भूमि का भुगतान किया गया था जबकि प्रार्थीगण की भूमि जो कि इस परियोजना में अवाप्त की गई है उनकी भूमि के संबंध में भू-अवाप्ति अधिकारी ने दिनांक 24.01.2022 को जो अवार्ड पारित किया गया है उसमें अवाप्तसुदा भूमि पर गुणन की गणना 1.5 से ना करके केवल 1.00 के गुणन से गणना की गई है जो कि विधि विरुद्ध एवं त्रुटिपूर्ण है जिसके संबंध में आपत्तिकर्ता भू-धारकों द्वारा मुख्यतया यह भी आपत्ति उठाई है कि सुल्तानपुर क्षेत्र में स्वायत्त शासन विभाग राजस्थान जयपुर की अधिसूचना क्रमांक/(न.पा.)(गठन) डीएलबी / 20/1238 दिनांक 25.3.2021 से नगर पालिका का गठन होने के उपरान्त भूमि का बाजार मूल्य बढ़ता है ना कि घटता है । अवाप्तसुदा भूमि के संबंध में पूर्व में पारित निर्णय दिनांक 25.5.202 में 1.5 का गुणक लगाया गया था वर्तमान में नगर पालिका के गठन के कारण गुणन को 1.5 से घटाकर 1.00 किया जिसके कारण बाजार मूल्य मूल अवार्ड की तुलना में कम हुआ है । सम्पूर्ण भूमि का कब्जा पूर्व में ले लिया था । प्रतिवादी द्वारा इसकी सूचना नहीं दी जाने के कारण खातेदारों को मुआवजा राशि की गणना कम दर से कर दी गई है जो उचित नहीं है । सम्पूर्ण भूमि की सूचना उस समय दे दी जाती तो यह समस्या उत्पन्न नहीं होती । इस कारण से प्रार्थीगण की अवाप्त की गई उक्त आराजी जिसका कब्जा दिनांक 20.3.2021 को लिया जा चुका है । ऐसी स्थिति में उक्त आराजी प्रार्थीगण का प्रार्थना पत्र स्वीकार किया जाकर भू-अवाप्ति अधिकारी को निर्देशित किया जावे कि संशोधित अवार्ड जारी कर प्रार्थी की अवाप्त की गई भूमि का गुणक 1.5 के गुणक से पुनः मूल्यांकन कर संशोधित अवार्ड जारी करने का निर्देश दिया जावे ।
4. वकील अप्रार्थी नं० 1 ने अपने जवाब के विशेष कथन में अंकित तथ्यों को ही दौहराते हुए अपनी बहस में जाहिर किया कि प्रार्थी का उक्त प्रार्थना पत्र विधि तथ्यों एवं प्रक्रिया के विपरीत होने के कारण प्रथम दृष्टया ही काबिले खारिज किये जाने योग्य है । सक्षम प्राधिकारी ने इस अधिसूचना के प्रकाशन में इस तथ्य का उल्लेख किया है कि अर्जन की जाने वाली भूमि के हितबद्ध पक्षकार जिसका कि अवाप्त की जाने वाली भूमि में हित है । अधिनियम की धारा 3ए के तहत अधिसूचना दिनांक 9.6.2021 को जारी की गई जिसे राज्य में अधिनियम की धारा 3ए की उपधारा 3 के तहत सक्षम प्राधिकारी ने दो स्थानीय समाचार पत्रों में प्रकाशित कराया गया , में इस तथ्य का उल्लेख धारा 3 सी के तहत यदि कोई व्यक्ति अधिसूचना जारी करने के दिनांक से 21 दिवस के भीतर कोई आपत्ति सक्षम प्राधिकारी के समक्ष प्रस्तुत करता है तो प्राधिकृत अधिकारी धारा 3 सी की उपधारा 2 के तहत सुनवाई का अवसर देकर उस आपत्ति को स्वीकार या अस्वीकार करेगा । 3ए के तहत जारी अधिसूचना के परिपेक्ष्य में जो आपत्तियां की गई उनका धारा 3सी के तहत सक्षम प्राधिकारी द्वारा निस्तारण किया गया । तत्पश्चात दिनांक 9.8.2021 को 3 डी की अधिसूचना जारी की गई जिसमें ग्राम तोरण में खसरा नम्बर 1417 की रकबा 0.2344 हे० अवाप्त की गई भूमि की किस्म नहरी प्रथम दर्ज करते हुये स्वामित्वधारी का उल्लेख किया गया । धारा 3 जी के तहत अवाप्तसुदा भूमि का मूल्य एवं निर्माण की मुआवजा राशि का



1

निर्धारण कराया गया व धारा 3 जी (7) में दिये गये निर्देशों की पालना में सक्षम प्राधिकारी द्वारा अवाप्तसुदा भूमि की मुआवजा राशि की गणना की गयी। धारा 3एच के तहत अवार्ड की राशि का भुगतान राष्ट्रीय राजमार्ग प्राधिकरण द्वारा हिबद्ध व्यक्ति के नाम सक्षम अधिकारी को जमा करा दिया जाता है। उक्त मुआवजे राशि को वितरण करने का कार्य सक्षम प्राधिकारी द्वारा ही किया जाता है। खसरा संख्या 1417 में से रकबा 0.2344 हे० की मुआवजा राशि डीएलसी दर/शीर्ष 50 प्रतिशत बिक्री कर्मों के अनुसार 14,63,636/- रुपये प्रति हेक्टेयर के हिसाब से अधिग्रहित की जाकर मुआवजा भूमि अर्जन पुनर्वासन एवं पुनर्व्यवस्थापन में उचित प्रतिकर पारदर्शिता का अधिकार अधिनियम 2013 के प्रावधानों के अन्तर्गत किया गया है। उक्त तय की गयी मुआवजा राशि मुताबिक अवार्ड आदेश सक्षम प्राधिकारी के समक्ष भुगतान हेतु जमा करवा दिया गया है। इस प्रकार सक्षम प्राधिकारी द्वारा अवाप्तसुदा भूमि का जो मुआवजा निर्धारण किया है वह भूमि की प्रकृति, मौके की स्थिति एवं उप पंजीयक से प्राप्त डीएलसी के आधार पर ही अवाप्त भूमि का अवार्ड निर्धारण किया है। इसलिये सक्षम प्राधिकारी द्वारा पारित अवार्ड आदेश पुष्ट किये जाने योग्य है। अतः प्रार्थी का प्रार्थना पत्र खारिज फरमाया जावे एवं सक्षम प्राधिकारी द्वारा पारित अवार्ड आदेश दिनांक 24.01.2022 को पूर्णतया सही पारित किया गया है।


5. हमने उभयपक्ष की बहस सुनी व बहस पर मनन किया, पत्रावली का भली भांति अवलोकन किया। प्रार्थी द्वारा यह प्रार्थना पत्र अन्तर्गत धारा 3(जी) (5) राष्ट्रीय राजमार्ग अधिनियम 1956 के तहत प्रस्तुत कर सक्षम प्राधिकारी एवं उपखण्ड अधिकारी दीगोद द्वारा प्रार्थी की भूमि ग्राम तोरण के खसरा नं० 1417 में से रकबा 0.2344 हे० अवाप्ति हेतु अवार्ड आदेश दिनांक 24.01.2022 को पारित करते हुए 1.00 गुणांक निकटतम नगर पालिका सुल्तानपुर/कैथून/कापरेन से लगाया जाना मानकर अधिनिर्णय पारित किया गया है जबकि पूर्व में दिनांक 25.2.2020 को पारित अधिनिर्णय में उक्त गांव की भूमि में 1.5 गुणांक मानकर निर्णय पारित किया गया था, नगर पालिका सुल्तानपुर का गठन अधिसूचना क्रमांक/प.10/(न.पा.)(गठन) डीएलबी/ 20/ 1238 दिनांक 25.3.2021 से किया गया था जबकि पूर्व में जारी अवार्ड दिनांक 25.2.2020 के समय गुणक 1.50 से गणना की गई थी तथा उस वक्त भूमि का कब्जा मार्च 2021 में लिया जाना परियोजना निदेशक भाराराप्रा. पकाई सवाईमाधोपुर के पत्रांक/4614 दिनांक 10.2.2022 से पुष्टि होती है, किन्तु एन एच ए आई द्वारा एलाईनमेन्ट में परिवर्तन अथवा अन्य आवश्यकता होने से पूर्व में अवाप्त भूमि के अतिरिक्त ओर भूमि की आवश्यकता होने पर अवार्ड आदेश दिनांक 24.01.2022 से प्रार्थी की ग्राम तोरण की भूमि खसरा नं० 1417 रकबा 0.2344 हे०, भूमि अवाप्त की गई इसी दरमियान डीएलबी की अधिसूचना दिनांक 25.3.2021 से सुल्तानपुर नगर पालिका गठन हो जाने से भूमि का मूल्यांकन हेतु गुणक 1.00 का लगाया जाकर मुआवजे की गणना की गई है, जबकि अवार्ड आदेश दिनांक 10.2.2022 अनुसार ग्राम तोरण में 0-10 कि०मी तक 1.25 एवं 10 कि.मी. से 20 कि.मी. तक की भूमियों के लिए 1.50 के गुणक का प्रावधान बताया गया है, वर्तमान अवार्ड दिनांक 24.01.2022 में मुआवजा राशि कम आंकी, जिसे एनएचए आई द्वारा अपने प्रस्तुत जवाब के बिन्दु संख्या 5 व 7 में भी स्वीकार किया है, अवार्ड आदेश अनुसार अवाप्त भूमि शहरी क्षेत्र नगर पालिका सुल्तानपुर से 2.50 कि.मी. दूरी की होने से 0. -10 कि.मी. तक 1.25 का गुणक का प्रावधान बताया है फिर भी प्रार्थी की अवाप्त भूमि का 1.00 के गुणक से मुआवजा राशि तय की गई है। इन्ही कारणों से क्षेत्र के किसानों द्वारा आपत्ति की गई है। वर्ष 2019 व 2020 में अवार्ड पारित किये गये, छोटे नम्बरों के /अतिरिक्त रकबे के लिये यह अवार्ड पारित किया गया है। ऐसी स्थिति में जारी अवार्ड दिनांक 24.01.2022 पूर्व में जारी अवार्ड दिनांक 25.2.2020 का ही भाग होकर मुआवजे की गणना भी पूर्व जारी अवार्ड के अनुसार की जानी चाहिए। यदि एनएचएआई ने सर्वे सही किया होता तो उपरोक्त आंशिक रकबा पुनः अवाप्त नहीं करना पडता। एनएचएआई द्वारा विभिन्न अवार्डों से 2020 में भूमि अवाप्त की गई है। उपरोक्त अधिग्रहित रकबा भी नये कार्य के लिए अवाप्त नहीं होकर उसी राष्ट्रीय राजमार्ग सडक 148 एन परियोजना का हिस्सा है।



जिला कलेक्टर
कोटा

6. उपरोक्त विवेचनानुसार प्रार्थी का प्रार्थनापत्र आंशिकरूप से स्वीकार किया जाकर इस निर्देश के साथ सक्षम प्राधिकारी (भूमि अवाप्ति) एवं उपखण्ड अधिकारी दीगोद को प्रतिप्रेषित किया जाता है कि वे विधिवत दोनों पक्षों को सुनकर पूर्व में इन गांवों के जारी मूल अवार्ड का पूरक मानने, कब्जा अवाप्ति से पहले ही लेने, कोई नया प्रोजेक्ट ना होकर छूटे हुए खसरा नम्बरों / रकवे का अवार्ड होने आदि बिन्दुओं पर सुनवाई कर अधिकतम 30 दिवस में पुनः मुआवजा राशि तय करें ।
7. निर्णय आज दिनांक 19.08.2025 को मेरे द्वारा लिखाया जाकर खुले न्यायालय सुनाया गया ।




(पीयूष समारिया)
जिला कलेक्टर, कोटा
जिला कलेक्टर
कोटा